

មេរៀនទី ១២៣: ព្រះយេស៊ូវប្រោសឡាសារឱ្យរស់ឡើងវិញ យ៉ូហាន ១១:១-៤៥

គោលបំណង: ព្រះយេស៊ូវមានអំណាចលើសេចក្តីស្លាប់។

ខគម្ពីរចងចាំ: យ៉ូហាន ១១:២៥ “ព្រះយេស៊ូវមានព្រះបន្ទូលទៅនាងថា ខ្ញុំជាសេចក្តីរស់ឡើងវិញ ហើយជាជីវិត អ្នកណាដែលជឿដល់ខ្ញុំទោះបីបានស្លាប់ហើយ គង់តែនឹងរស់ឡើងវិញដែរ។”

ការថ្វាយបង្គំសំរាប់គ្រូ: (សូមអាន ហើយអធិស្ឋានមុនពេលចាប់ផ្តើមបង្រៀន)
តើអ្នកធ្លាប់មានអារម្មណ៍ថាអ្នកនៅមានជីវិត ប៉ុន្តែវាក៏ដូចជាអ្នកមិនបានរស់នៅ ឬរីកចម្រើនដែរឬទេ? បន្ទាប់មកអ្នកអាចយល់ពីអារម្មណ៍នៃការរស់សង្ឃឹមដូចជា "ការស្លាប់" នៅខាងក្នុងអ៊ីចឹង។ ប៉ុន្តែព្រះយេស៊ូវបានធ្វើឲ្យមនុស្សអាចរកឃើញជីវិតនិងសេចក្តីសង្ឃឹមថ្មី ទោះជាគេមានអារម្មណ៍ថាធ្លាក់ចុះប៉ុណ្ណាក៏ដោយ។ តាមរយៈការអស្ចារ្យនៃការប្រោសឡាសារឱ្យរស់ឡើងវិញ ព្រះយេស៊ូវបានបង្ហាញថា ទ្រង់អាចផ្លាស់ប្តូរយើងបាន។ ទ្រង់អាចនាំយើងត្រឡប់ពីភាពអស់សង្ឃឹម និងការអស់សង្ឃឹមត្រលប់មកវិញ។ សូមធ្វើការពិចារណាពីអំណោយរបស់ព្រះយេស៊ូវគឺជាជីវិតអស់កល្ប ដែលទ្រង់អាចផ្លាស់ប្តូរអ្នក និងសូមចំណាយពេលដើម្បីអរព្រះគុណទ្រង់សម្រាប់ការនេះ។


ចំណុច: ១. នៅរស់ ២. ព្រះគ្រីស្ទទ្រង់រស់ឡើងវិញ ៣. ខ្ញុំដឹងថា

១. **អធិស្ឋាន** (សូមនាំកុមារអធិស្ឋានបើក)
២. **ចំរៀង** (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងភ័ស្តុតាង «ខ្វែងក្រឡាការ៉ូ»

សម្ភារៈដែលត្រូវការ: ដីស ឬហ្វឺត

១. ចែកកុមារជាពីរក្រុម (ពួកគេអាចលេងនៅលើដីក៏បាន)
២. ជ្រើសរើសសមាជិកក្រុមណាម្នាក់មកខាងមុខ។
៣. ពួកគេត្រូវប្តូរវេនគ្នាក្នុងការគូស “X” និង “O” ហើយត្រូវគូសបន្ទាត់ឈរពីរ និងផ្តេកពីរនៅលើក្តារខៀន (ឬនៅលើដី) អ្នកណាដែលអាចគូសញ្ជាបស់ខ្លួនបានបីជាប់គ្នាមិនថា ជួរឈរ ជួរផ្តេក ឬទ្រេតបានបីមុន នោះគេនឹងឈ្នះល្បែងនេះ។
៤. បន្តលេងល្បែងនេះរហូតដល់កុមារទាំងអស់បានលេងគ្រប់ៗគ្នា។
៥. បន្ទាប់ពីលេងល្បែងនេះចប់សូមពន្យល់កុមារថា ទោះបីយើងចាញ់ឬឈ្នះ យើងត្រូវការការជួយសង្គ្រោះឲ្យរួចពីស្លាប់។ ព្រះយេស៊ូវជួយសង្គ្រោះយើងពីសេចក្តីស្លាប់ ពីព្រោះទ្រង់មានអំណាចលើសេចក្តីស្លាប់។



៤. ការណែនាំមេរៀន

តើអ្នកធ្លាប់ឃើញមនុស្សណាស្លាប់ហើយអាចរស់ឡើងវិញបានដែរឬទេ? តើអ្នកមានអារម្មណ៍ដូចម្តេច នៅពេលដែលអ្នកទៅចូលរួមពិធីបុណ្យសព ហើយស្រាប់តែឃើញអ្នកដែលស្លាប់នោះងើបឈររួចដើរសំដៅមករកអ្នកនោះ តើអ្នកសប្បាយចិត្តដែរឬទេ? នៅពេលបុគ្គលដែលស្លាប់នោះរស់ឡើងវិញ? តើអ្នកខ្លាចទេ បើសិនជាគេនោះជាខ្មោច? ថ្ងៃនេះ ពួកយើងនឹងរៀនអំពីរបៀបដែលព្រះយេស៊ូវបានប្រោសបុរសម្នាក់ឱ្យរស់ពីស្លាប់ឡើងវិញ!

៥. រឿងនៅក្នុងព្រះគម្ពីរ

មានបុរសម្នាក់ឈ្មោះឡាសាររស់នៅក្នុងភូមិបេថានី ដែលគាត់មានជំងឺជាទម្ងន់។ មារ និងម៉ាថា ដែលត្រូវជាបងស្រីទាំងពីររបស់ឡាសារ បានផ្តល់ដំណឹងទៅកាន់ព្រះយេស៊ូវថាឡាសារកំពុងតែមានជម្ងឺ។ នេះគឺដោយព្រោះថាព្រះយេស៊ូវគឺជាមិត្តសម្លាញ់របស់ពួកគេ ពួកគេដឹងច្បាស់ថា ព្រះយេស៊ូវនឹងយាងមក ហើយនឹងជួយព្យាបាលឡាសារឱ្យបានជា។

ប៉ុន្តែនៅពេលដែលព្រះយេស៊ូវបានឮថាឡាសារឈឺទ្រង់បានមានបន្ទូលថា “ជម្ងឺរបស់ឡាសារនឹងមិនធ្វើឱ្យគាត់ស្លាប់នោះឡើយ ប៉ុន្តែជាការថ្វាយកិត្តិស័ព្ទដល់ព្រះវិញ មនុស្សនឹងដឹងថាខ្ញុំជាព្រះរាជបុត្រានៃព្រះ។” ព្រះយេស៊ូវគង់នៅកន្លែងដដែលៗថ្ងៃទៀត ដោយទ្រង់មិនបានយាងទៅភូមិបេថានីឡើយ។

ពីថ្ងៃក្រោយមក ព្រះយេស៊ូវបានមានបន្ទូលទៅពួកសិស្សថា “តោះយើងទៅភូមិបេថានី និងទៅមើលឡាសារជាសំឡាញ់យើង គាត់បានដេកលក់ទៅហើយ។” ពួកសិស្សបាននិយាយថា ពួកគេមិនចាំបាច់ទៅនោះទេ ពីព្រោះឡាសារនឹងធូរស្បើយឡើងវិញ បើសិនជាគេគ្រាន់តែដេកលក់នោះ។ ប៉ុន្តែព្រះយេស៊ូវទ្រង់មានបន្ទូលថា “ឡាសារបានស្លាប់ហើយ! នេះគឺជាពេលវេលាដ៏ល្អមួយដើម្បីឱ្យអ្នករាល់គ្នាជឿលើខ្ញុំ។ ឥលូវចូរយើងទៅដាក់ថ្ម។”

នៅពេលដែលព្រះយេស៊ូវទៅដល់ភូមិបេថានីមានគេប្រាប់ទ្រង់ថា ឡាសារបានស្លាប់អស់រយៈពេល៤ថ្ងៃហើយ។ ម៉ារ និងម៉ាថាបានបន្ទោសព្រះយេស៊ូវថា ព្រះអម្ចាស់អើយបើសិនជាទ្រង់បានគង់នៅទីនេះ នោះប្អូនខ្ញុំម្ចាស់មិនបានស្លាប់ទេ។ ព្រះយេស៊ូវមានព្រះបន្ទូលទៅនាងថា ប្អូននាងនឹងរស់ឡើងវិញ។ ប៉ុន្តែនាងគិតថាទ្រង់មានបន្ទូលពីការរស់ឡើងវិញនៅថ្ងៃចុងក្រោយទៅវិញ។ ព្រះយេស៊ូវមានបន្ទូលទៀតថា **យ៉ូហាន ១១:២៥-២៦** “ខ្ញុំជាសេចក្តីរស់ឡើងវិញ ហើយជាជីវិតអ្នកណាដែលជឿដល់ខ្ញុំ ទោះបីបានស្លាប់ហើយគង់តែនឹងរស់ឡើងវិញដែរ។”

ព្រះយេស៊ូវបានយាងទៅកាន់ផ្ទះរបស់ឡាសារ។ មានមនុស្សជាច្រើននៅទីនោះ។ ព្រះយេស៊ូវឃើញមនុស្សគ្រប់គ្នាកំពុងយំ ដោយព្រោះគេស្រឡាញ់ឡាសារណាស់ ហើយព្រះយេស៊ូវក៏ទ្រង់ព្រះកន្សែង(យំ)ដែរ។ បន្ទាប់មកព្រះយេស៊ូវបានប្រាប់ឱ្យគេយកថ្មចេញ ប៉ុន្តែម៉ាថាបាននិយាយថាខ្មោចនេះធំក្លិនហើយ ព្រោះស្លាប់កន្លងមកបាន៤ថ្ងៃហើយ! ប៉ុន្តែព្រះយេស៊ូវនៅតែទទួលឱ្យយកថ្មចេញ។ ដើម្បីរៀនចូលចេញត្រូវការកម្លាំងមនុស្សច្រើននាក់។

ព្រះយេស៊ូវត្រូវបានគេឮថាទ្រង់មានបន្ទូលទៅកាន់ព្រះម្ចាស់ បន្ទាប់មកទ្រង់មានបន្ទូលឮៗថា “ឡាសារអើយ ចូរចេញមក” ហ្នឹងមនុស្សមានការភ្ញាក់ផ្អើលជាខ្លាំងនៅពេលពួកគេឃើញមនុស្សស្លាប់ មានទាំងសំពត់ស្នប់រុំជាប់

នៅជើងដៃផង ហើយត្រូវបានគេបញ្ជូនទៅហើយ អាចដើរចេញមកខាងក្រៅផ្ទះបាន! មានមនុស្សជាច្រើនបានជឿលើព្រះយេស៊ូវ ពីព្រោះទ្រង់បានបង្ហាញព្រះចេស្ដាទ្រង់គឺមានអំណាចឈ្នះលើសេចក្ដីស្លាប់!

យើងបានរៀនពីសាច់រឿងរបស់ឡាសារថា ព្រះយេស៊ូវមានអំណាចលើការស្លាប់ខាងឯរូបកាយ។ ព្រះគម្ពីរក៏បានប្រាប់យើងដែរថា ព្រះយេស៊ូវទ្រង់មានអំណាចលើសេចក្ដីស្លាប់ខាងឯព្រលឹងវិញ្ញាណផងដែរ។ មនុស្សដែលស្លាប់ខាងឯព្រលឹងវិញ្ញាណគឺដោយព្រោះអំពើបាបនៅក្នុងជីវិតរបស់ពួកគេ។ ព្រះគម្ពីរក៏បានប្រាប់ផងដែរថាព្រះយេស៊ូវបានសុគតដោយព្រោះអំពើបាបរបស់យើង។ ទ្រង់រងទុក្ខជំនួសយើង។ នៅពេលដែលយើងជឿ និងដាក់សេចក្ដីជំនឿរបស់យើងទៅលើទ្រង់ ព្រះយេស៊ូវនឹងយាងមកក្នុងជីវិតរបស់យើង ហើយជីវិតខាងឯព្រលឹងវិញ្ញាណរបស់យើងក៏រស់ឡើងវិញផងដែរ។ ព្រះយេស៊ូវមានអំណាច! ទ្រង់មានអំណាចលើសេចក្ដីស្លាប់!

៦. សំនួរពិភាក្សា

១. តើបុរសម្នាក់ដែលបានស្លាប់នោះមានឈ្មោះអ្វី? *ឡាសារ*
២. ហេតុអ្វីព្រះយេស៊ូវមិនយាងទៅមើលគាត់ភ្លាម នៅពេលដែលទ្រង់បានឮដំណឹងថាបុរសម្នាក់នោះឈឺ?
ពីព្រោះព្រះយេស៊ូវជ្រាបថា ព្រះមានផែនការធំជាងនេះ ដើម្បីនឹងធ្វើឱ្យបុរសម្នាក់នោះមានជីវិតឡើងវិញ ដូច្នេះហើយទើបព្រះអង្គរង់ចាំសិន
៣. ហេតុអ្វីបានជាម៉ាថាព្យាយាមបញ្ឈប់ព្រះយេស៊ូវកុំឱ្យទ្រង់ប្រមៀលចូលចេញពីផ្នូរ?
ពីព្រោះនាងខ្លាចធំក្លិនសាកសព ពីព្រោះឡាសារបានស្លាប់៤ថ្ងៃហើយ
៤. តើព្រះយេស៊ូវធ្វើឱ្យឡាសាររស់ឡើងវិញដោយរបៀបណា? *ទ្រង់បានហៅគាត់ឱ្យដើរចេញពីក្នុងផ្នូរមក*
៥. តើយើងអាចជួយអ្នកដែលស្លាប់ខាងឯព្រលឹងវិញ្ញាណបានដោយរបៀបណា?
ជួយឱ្យពួកគេបានជឿថា ព្រះយេស៊ូវបានស្លាប់ជំនួសបាបរបស់ពួកគេ
៦. តើអ្នកជឿថាព្រះយេស៊ូវមានអំណាចលើសេចក្ដីស្លាប់មែនដែរឬទេ? *សូមឱ្យកុមារជាអ្នកឆ្លើយ*

៧. ខ្សែប្រទះកំសាន្ត «ឈើឆ្កាងនៃព្រះ»

សម្ភារៈដែលត្រូវការ៖ រូបឈើឆ្កាង

១. ឱ្យរូបឈើឆ្កាងប្រាំទៅកុមារគ្រប់គ្នា។
២. ពួកគេត្រូវប៉ារជាមួយកុមារផ្សេងទៀត ប្រសិនបើគេប៉ារឈ្នះ គេត្រូវយករូបឈើឆ្កាងមួយពីកុមារដែលប៉ារចាញ់នោះ។
៣. កុមារណាដែលអាចប៉ារឈ្នះហើយមានរូបឈើឆ្កាងបានចំនួន ១២ មុនគេនោះកុមារនោះជាអ្នកឈ្នះ។



៤. បន្ទាប់ពីលេងល្បែងនេះចប់សូមពន្យល់កុមារថា ឈើឆ្កាងគឺគ្រាន់តែតំណាងឱ្យព្រះតែប៉ុណ្ណោះ តែសេចក្ដីជំនឿរបស់យើងនោះវិញទេ ដែលអាចជួយឱ្យឈ្នះសេចក្ដីស្លាប់ និងទទួលបានជីវិតអស់កល្បជានិច្ច។

៨. ឧគម្ពីរចងចាំ យ៉ូហាន ១១:២៥


៩. ហត្ថកម្ម «ឡាសារនៅក្នុងប្រអប់»

សម្ភារៈដែលត្រូវការ៖ បោះពុម្ពក្រដាសហត្ថកម្មនៅទំព័រខាងក្រោម, កូល័រ, និងកន្ត្រៃ

១. ដាត់ពណ័រូបភាពនៅក្នុងប្រអប់និងកាត់តាមគម្រូបន្ទាត់ចេញ។ សូមកាត់រូបភាពរបស់ឡាសារផងដែរ

២. សូមបត់ក្រដាសប្រអប់ដែលបានកាត់ចេញនោះ និងបិទភ្ជាប់គ្នាឱ្យចេញជាប្រអប់ និងដាក់រូបឡាសារនៅក្នុងប្រអប់នោះ













៣. សូមប្រើប្រអប់ឡាសារដែលបានធ្វើចេញនោះ ដើម្បីនិទានរឿងពីព្រះយេស៊ូវប្រោស ឡាសារឱ្យរស់ឡើងវិញ៖




- ជ្រុងទី១-ព្រះយេស៊ូវគឺជាមិត្តភក្តិរបស់ម៉ារ៉ា ម៉ាថា និងឡាសារ
- ជ្រុងទី២-អ្នកនាំដំណឹងម្នាក់បានមកប្រាប់ព្រះយេស៊ូវថាឡាសារឈឺធ្ងន់ណាស់
- ជ្រុងទី៣-៣ ថ្ងៃក្រោយមក ព្រះយេស៊ូវបានធ្វើដំណើរទៅមើលឡាសារ
- ជ្រុងទី៤-ម៉ាថាកំពុងឃុំ ហើយទូលព្រះយេស៊ូវថាឡាសារបានស្លាប់ហើយ
- ជ្រុងទី៥-ព្រះយេស៊ូវកើតទុក្ខដោយសារមិត្តរបស់ទ្រង់កំពុងមានទុក្ខ។ ព្រះយេស៊ូវបានហៅឡាសារឱ្យចេញមកក្រៅ ហើយគាត់ក៏បានរស់ឡើងវិញ (សូមបើកប្រអប់ហើយទាញយករូបភាពរបស់ឡាសារចេញក្រៅ។)
- ជ្រុងទី៦-ម៉ារ៉ានិងម៉ាថាសប្បាយចិត្តដោយឡាសារបានរស់ឡើងវិញ។

១០. ចម្លែង (រើសចម្លែងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបីទ)



ឡាសារនៅក្នុងប្រអប់



ជាតំណាងរូបភាពនៅក្នុងប្រអប់និងកាត់តាមគម្រូបទ្វាត់ចេញ។ សូមកាត់រូបភាពរបស់ឡាសារផងដែរ។ សូមបត់ក្រដាសប្រអប់ដែលបានកាត់ចេញនោះ និងបិទភ្ជាប់គ្នាឱ្យចេញជាប្រអប់ និងដាក់រូបឡាសារនៅក្នុងប្រអប់នោះ សូមប្រើប្រអប់ឡាសារដែលបានធ្វើចេញនោះ ដើម្បីនិទានរឿងពីព្រះយេស៊ូវប្រោសឡាសារឱ្យរស់ឡើងវិញ៖

- ១-ព្រះយេស៊ូវគឺជាមិត្តភក្តិរបស់ម៉ាក ម៉ាថា និងឡាសារ
- ២-អ្នកនាំដំណឹងម្នាក់បានមកប្រាប់ព្រះយេស៊ូវថាឡាសារឈឺធ្ងន់ណាស់
- ៣-៣ ថ្ងៃក្រោយមក ព្រះយេស៊ូវបានធ្វើដំណើរទៅមើលឡាសារ
- ៤-ម៉ាថាកំពុងយំ ហើយទូលព្រះយេស៊ូវថាឡាសារបានស្លាប់ហើយ
- ៥-ព្រះយេស៊ូវក៏តែទុកដោយសារមិត្តរបស់ទ្រង់កំពុងមានទុក្ខ។ ព្រះយេស៊ូវបានហៅឡាសារឱ្យចេញមកក្រៅហើយគាត់ក៏បានរស់ឡើងវិញ (សូមបើកប្រអប់ហើយទាញយករូបភាពរបស់ឡាសារចេញក្រៅ។)
- ៦-ម៉ាកនិងម៉ាថាសប្បាយចិត្តដោយឡាសារបានរស់ឡើងវិញ។